

# Овчарчето и волкот



Си било едно овчарче, кое постојано го носело своето стадо да пасе трева близку до големата шума. Постојано бил сам на пасиштето, немал со кого да разговара или да се насмее. Единствената занимација што ја имал, е да си игра со неговото куче и да свири со кавалот.

После некое време работата почнала да му станува многу досадна и пробал да сmisли начин како да му биде поинтересно. И така, еден ден додека неговите овци мирно паселе, овчарчето почнало да размислува што би се случило ако од шумата се појави волк.



Овчарчето помисли дека ако се појави волк, ќе мора да ги вика селаните на помош за да го избркат. Иако немаше никакви траги од волк наоколу, овчарчето почна да вика на сиот глас дека доаѓа волк. “Воолк!, Воолк!,” викаше на сиот глас и чекаше да види дали селаните ќе дотрчаат да му помогнат.




Селаните одма дотрчаа да му помогнат на овчарчето. Кога стигнаа на пасиштето го најдоа овчарчето како се кикоти и им се потсмејува дека ги излажал.



После неколку денови овчарчето пак почна да прави лажна паника и да вика, “Воолк!, Воолк!” И овој пат селаните дотрчаа да му помогнат. Кога стигнаа на пасиштето, видоа дека овчарчето пак ги лаже и се мајтапи со нив.



Но, еден ден кога сонцето почна да заога, навистина се појави волк од шумата и ги нападна овците од стадото.



Овчарчето исплашено почна да трча кон селото и да вика “Воолк!, Воолк!” Ама селаните мислеа дека пак ги лаже и не сакаа да слушаат што им кажува. Овчарчето во солзи ги молеше да му помогнат и велеше дека волкот зел многу овци од стадото. Но никој од селаните не му веруваше.

